

# Anketa doldurylýan wagtyndaky pikir

Category: Goşgular, Kitapcy

написано kitapcy | 22 январа, 2025

Anketa doldurylýan wagtyndaky pikir ANKETA DOLDURYLYÁN WAGTYNDAKY PIKIR

1. Wagtlaýyn ýaşaýan ýeriňiz?

2. Hemişelik ýaşaýan ýeriňiz?

(Anketanyň soraglary)

Dogrymy diýýärin, edemok oýun:

Meniň hemme zadym diňe wagtlaýyn.

Şu oturan kürsim, ýazýan galamym,

Kagyza seredýän goşa garagym,

Akja köýnek bilen gara penjegim,

Şuş-şu günüm hemem näbelli geljegim,

Meniň şadyýan-u-gamgyn wagtlarym ~

Hemmejesi, hemmejesi wagtlaýyn.

Ýok, men eger-eger göwnüçökgün däl,

0 diýen haýal däl, juda çakgan däl.

Işlese-de dek durman bu ellerim

Wagty saklap, ondan ozup bilmerin.

Çynym bilen diýýän, edemok oýun ~

Meniň hemme zadym ~ diňe wagtlaýyn.

Ýazýan setirlerim, pikir-oýlarym,

Ýeňil-u-ýüklüje geçýän aýlarym,

Bikemala, bimessebe käýinşim,

Ýarymça ýoklardan edýän haýyşym,

Lezzet baryn alýan syýahatlarym ~

Hemmejesi, hemmejesi wagtlaýyn.

Gowy günler gördüm,  
Hawa, bagtly men  
Arman, Dünýäň özi maňa wagtlaýyn.

P. S. Gürrüň tamam boldy,  
Gutardy nama,  
Ikinji soragyň geregi näme?...

Berdinazar HUDAÝNAZAROW,  
Türkmenistanyň Halk ýazyjysy. Goşgular